

## தினசரி நடப்பு நிகழ்வுகள்

11 பிப்ரவரி 2021

### தேசிய நிகழ்வுகள்

உர நிறுவனத்துக்கு ரூ.100 கோடி மானிய உதவி வழங்க மத்திய அமைச்சரவைக் குழு ஒப்புதல்!!

- யூரியா உற்பத்திப் பிரிவுகளின் செயல்பாடுகளைத் தொடர்ந்து மேற்கொள்வதற்காக அசாம் நம்ருப் பகுதியில் உள்ள பிரம்மபுத்திரா உரம் கார்பரேஷன் நிறுவனத்துக்கு ரூ.100 கோடி மானிய உதவி அளிக்க மத்திய அமைச்சரவை ஒப்புதல் வழங்கியுள்ளது.
- பொதுத்துறை நிறுவனமாக பிரம்மபுத்திரா உர கார்பரேஷன் நிறுவனத்திற்கு சொந்தமாக நம்ருப்-2, நம்ருப்-3 என்ற இரண்டு பழமையான ஆலைகள் உள்ளன.
- இந்த ஆலைகளில் உள்ள இயந்திரங்களை சரி பார்க்கவும், ஆலைக்கு தேவையான சாதனங்களை கொள்முதல் செய்யவும் 100 கோடி ரூபாய் மானியம் வழங்கப்பட உள்ளது.

இந்திய கடற்படை மற்றும் IIT டெல்லி ஒரு புரிந்துணர்வு ஒப்பந்தத்தில் கையெழுத்திட்டுள்ளது!!

- கடற்படை மின்னணு அமைப்புகள் குறித்து நீருக்கடியில் ஆராய்ச்சி செய்வதற்காகவும், இந்திய கடற்படை மற்றும் IIT டெல்லி இடையே ஒரு புரிதலை ஏற்படுத்தவும் இந்த ஒப்பந்தம் கையெழுத்திட்டுள்ளது.
- IIT டெல்லியில் மேற்கொள்ளப்பட்ட பல ஆராய்ச்சிகள் இந்திய கடற்படைக்கு பெரிதும் உதவியாகவும் அதே சமயம் தொழில்நுட்ப முன்னேற்றங்களில் பெரிய பங்கும் வகித்துள்ளது.

### இந்திய கடற்படை பற்றி

கடற்படைத் தளபதி : அட்மிரல் கரம்பீர் சிங்,

கடற்படை துணைத் தலைவர்: வைஸ்  
அட்மிரல் ஜி. அசோக் குமார்

அதிக மகசூல் தரக்கூடிய பயிர் வகைகளை வேளாண் ஆராய்ச்சி கவுன்சில் உருவாகியுள்ளது!!

- கடந்த மூன்று ஆண்டுகளில், அதிக மகசூல் தரக்கூடிய 838 பயிர் வகைகளை இந்திய வேளாண் ஆராய்ச்சி கவுன்சில் உருவாக்கியுள்ளது. இவற்றில் 578 வகைககள் பருவநிலை மாற்றங்களை தாங்கக் கூடியவை.
- 41 வகை பயிர்கள் குறுகிய காலத்தில் மகசூல் தரக் கூடியவை.
- கடந்த 3 ஆண்டுகளில் 61 பயிர்களின் 1330 வகைகளைச் சேர்ந்த விதைகள் 3.53 லட்சம் குவிண்டால் அளவுக்கு உற்பத்தி செய்யப்பட்டு விநியோகிக்கப்பட்டன.

**தகவல், முன்னறிவிப்பு, மதிப்பீட்டுக்கழகத்தின் 34வது நிறுவன தின கொண்டாட்டம்!!**

- அறிவியல் மற்றும் தொழில்நுட்பத் துறையின் கீழ் தன்னாட்சி நிறுவனமாக இயங்கும் தொழில்நுட்பம், தகவல், முன்னறிவிப்பு, மதிப்பீட்டுக்கழகத்தின் 34-வது நிறுவன தினம் நாட்டின் தலைநகரில் கொண்டாடப்பட்டது.
- “தற்சார்பு இந்தியாவிற்கு தொழில்நுட்பம், புதுமை மற்றும் பொருளாதாரம்” என்பது இதன் கருப்பொருளாகும்.
- இந்திய மூங்கில் மற்றும் வடகிழக்கு மாகாணங்களில் பழங்கள் மற்றும் காய்கறிகளின் பதப்படுத்துதல் தொடர்பாக தகவல், முன்னறிவிப்பு, மதிப்பீட்டுக்கழகம் தயாரித்த இரண்டு அறிக்கைகளும் வெளியிடப்பட்டன.

**கேரளாவின் சர்வதேச திரைப்பட விழாவின் 25 வது ஆண்டு விழா துவக்கம்!!**

- திருவனந்தபுரத்தில் உள்ள நிஷகந்தி ஆடிட்டோரியத்தில் திரைப்பட விழாவை கேரள முதல்வர் பினராயி விஜயன் துவக்கி வைத்துள்ளார்.
- 30 க்கும் மேற்பட்ட நாடுகளைச் சேர்ந்த 80 திரைப்படங்கள் இந்த ஆண்டு திரையிடப்படும் என்று தெரிவிக்கப்பட்டுள்ளது.
- போஸ்னிய திரைப்படமான ‘குவோ வாடிஸ், ஐடா?’ விழாவின் தொடக்கப் படமாக இருக்கும் என்று கூறப்பட்டுள்ளது.
- கொரோனா தொற்று நோய் காரணமாக இந்த விழா 3 கட்டங்களாக வெவ்வேறு இடங்களில் நடைபெற உள்ளது.
- இந்த விழா பிப்ரவரி 17 முதல் 21 வரை எர்ணாகுளத்திலும், பிப்ரவரி 23 முதல் -27 வரை தலசேரியிலும், மார்ச் 1 முதல் 5 வரை பாலக்காட்டில் நடைபெறும்.

## 'ட்ரோபெக்ஸ்-21' போர் பயிற்சியில் இந்திய கடற்படை ஈடுபட்டுள்ளது!!

- இந்திய கடற்படை, இரண்டு ஆண்டுகளுக்கு ஒரு முறை மேற்கொள்ளும் மிகப் பெரிய போர் பயிற்சியான 'ட்ரோபெக்ஸ் 21'(Theatre Level Operational Readiness Exercise (TROPEX 21) ஈடுபட்டுள்ளது.
- கடற்படையின் தயார் நிலையை மதிப்பீடு செய்வதற்காக இந்த பயிற்சி நடத்தப்படுகிறது.
- கடந்த ஜனவரி மாதம் முதல் தொடங்கிய இந்த பயிற்சி, பிப்ரவரி 3வது வாரத்தில் முடிகிறது.இந்தப் பயிற்சியை கடற்படையின் 3 கட்டுப்பாட்டு மண்டலங்கள், போர்ட் பிளேரில் உள்ள முப்படை கட்டுப்பாட்டு மையம் ஆகியவற்றுடன் இணைந்து கடற்படை தலைமையகம் மேற்பார்வையிடுகிறது.

## "இந்தியா பொம்மை கண்காட்சிக்கான புதிய வலைத்தளம் துவக்கம்!!

- ஜவளித்துறை அமைச்சர் ஸ்மிருதி இரானி, வர்த்தக மற்றும் தொழில்துறை அமைச்சர் பியூஷ் கோயல் மற்றும் கல்வி அமைச்சர் ரமேஷ் போக்ரியால் நிஷாங்க் ஆகியோர் இணைந்து இந்த வலைத்தளத்தை புது டெல்லியில் துவங்கினர்.
- இந்தியாவின் முதல் தேசிய பொம்மை கண்காட்சி 2021 பிப்ரவரி 27, 28 மற்றும் மார்ச் 1 முதல் 21 ஆம் தேதி வரை நடைபெறும் என்று தெரிவிக்கப்பட்டுள்ளது.

**BANK EXAM Online Classes Starts**

**Fees Rs 6000/-**

**Test Pack Quiz Study Material**

**ExamsDaily**

**For Contact : 7397648484**

## முக்கிய துறைமுக அதிகாரங்கள் மசோதா நாடாளுமன்றத்தில் நிறைவேற்றப்பட்டது!!

- துறைமுகங்கள், கப்பல் மற்றும் நீர்வழித்துறை இணை அமைச்சர் மன்சுக் மாண்டவியா இம்மசோதாவை மாநிலங்களவையில் தாக்கல் செய்தார்.
- மசோதா நிறைவேற்றப்பட்ட நிலையில், குடியரசுத் தலைவரின் ஒப்புதலுக்காக அனுப்பப்பட்டுள்ளது.
- துறைமுக உள்கட்டமைப்பின் விரிவாக்கத்தை ஊக்குவிப்பதையும், வணிகம் மற்றும் வர்த்தக வசதிகளை அளிப்பதையும் இந்த மசோதா தனது நோக்கமாக கொண்டுள்ளது.

## மரணங்கள்

**பிரபல தமிழ் எழுத்தாளர் லட்சுமி ராஜரத்தினம் மரணம்!!**

- பிரபல பெண் எழுத்தாளரான லட்சுமி ராஜரத்தினம் தனது 78 வது வயதில் மரணம் அடைந்துள்ளார். இவர் தமிழில் 1500க்கும் மேற்பட்ட கதைகளையும் 300 நாவல்கள், 100 வானொலி நாடகங்களை எழுதியுள்ளார்.
- இவர் எழுத்தாளர் மட்டும் அல்லாமல் சிறந்த ஆன்மிக பேச்சாளரும் ஆவார். இவர் தனது பேச்சின் இடையே பக்தி பாடல்களையும் பாடுவார்.

## விருதுகள்

**மதுரை காமராஜர் பல்கலைக்கழகத்தின் பேராசிரியருக்கு "தமிழ்செல்வன்" விருது!!**

- மதுரை காமராஜர் பல்கலைக்கழகத்தின் தமிழ் துறையின் தலைவரும் பேராசிரியருமான சத்தியமூர்த்திக்கு "தமிழ்செல்வன்" விருது வழங்கப்பட்டுள்ளது.
- இந்த விருது தமிழக அரசு சார்பில் சிறப்பாக செயல்பட்டு வரும் பேராசிரியர்களுக்கு ஆண்டுதோறும் வழங்கப்படுகிறது.

## தமிழக செய்திகள்

**தமிழகத்தில் புதிதாக 7 துணை மின் நிலையங்கள் துவக்கம்!!**

- தமிழகத்தில் உள்ள சில மாவட்டங்களில் புதிதாக மின் நிலையங்கள் துவக்கி வைக்கப்பட்டுள்ளன. இதனை தமிழக முதல்வர் பழனிசாமி காணொளி காட்சி மூலம் துவக்கி வைத்தார்.
- இந்த துணை மின்நிலையங்கள் நாகப்பட்டினம், வேதாரண்யம், திருப்போரூர், தருமபுரி, திருவண்ணாமலை ஆகிய இடங்களில் அமைய உள்ளன.